



QORTI KRIMINALI
ONOR. IMHALLEF EDWINA GRIMA., LL.D.

Att. T'Akkuza Nru. 14/2013

Ir-Repubblika ta' Malta

Vs

Rio Micallef

David Tabone

Darren James Vella

Illum, 11 ta' April 2025

Il-Qorti,

Rat l-Att tal-Akkuza Nru. 14 tas-sena 2013, miġjuba kontra l-akkuzati Rio Micallef, detentur tal-karta tal-Identita Maltija bin-numru: 423083M, David Tabone, detentur tal-karta tal-identita' Maltija bin-numru: 377384M, u Darren James Vella, detentur tal-karta tal-identita' Maltija bin-numru: 120590M, fejn l-Avukat Generali ippremetta:

L-EWWEL KAP

Il-fatti tal-każ :-

Illi f'dawn il-Gżejjer Maltin, fil-ħmistax (15) ta' Settembru tas-sena elfejn u tmienja (2008) u fil-gimghat ta' qabel, l-akkuzati Rio Micallef, David Tabone u Darren James Vella (aktar l-isfel magħruf bħala l-"akkuzati") iddeċidew li jassoċjaw ruħhom ma' xulxin u/jew ma' nies oħrajn sabiex jittraffikaw il-medicina ristretta u psikotropika 3,4 Methylenedioxymethamphetamine

MDMA (hawn aktar l-isfel f'dan l-Att t'Akkuza maghrufa bhala d-"droga ecstasy" u/jew "MDMA" skont il-kaz).

Illi l-akkużati kienu jafu l-xulxin u kienu jiffrekwentaw l-inhawwi ta' Birkirkara, u b'mod partikolari fejn l-akkużat Rio Micallef kien jiggstixxi snack bar bl-isem ta' "Rio's Bar". L-akkużati kienu jikkomunikaw ma' xulxin inkluz permezz tal-mobile phones tagħhom. Rio Micallef kien juża mobile phone bin-numru 7994 8466 (kif ukoll mobiles ohra bin-numri 7994 8446 u 9944 8891); David Tabone kien juża mobile phone bin-numru 7980 3785 filwaqt li Darren James Vella kien juża mobile phone bin-numru 9988 8854.

L-akkużati kienu qablu ma' xulxin li bejniethom kellu jsir negozju tad-droga ecstasy sabiex din id-droga tkun tista tiġi traffikata f'Malta u dan billi Rio Micallef kellu jipprokura, jipprovdi u jittrasporta miegħu kwantita ta' droga ecstasy f'ammont ta' madwar elf disa mija u erbghin pillola (1940) sabiex dawn il-pilloli jiġu kkonsenjati lil David Tabone u lil Darren James Vella, li minn naha tagħhom kellhom imbagħad ibiegħu dawn il-pilloli lil terzi persuni.

L-akkużati qablu li ta' dawn il-pilloli MDMA l-akkużat Rio Micallef kellu jithallas mingħand David Tabone l-ammont disat elef tliet mija u tletin Euro (€9330). Il-konsenja ta' din id-droga kellha ssir minn Rio Micallef lil David Tabone u lil Darren James Vella. Minn hemmhekk imbagħad din il-konsenja ta' droga ecstasy ladarba tkun għaddiet mingħand Rio Micallef lil David Tabone u Darren James Vella, dawn kellhom minn naha tagħhom ibiegħuha fi kwantitajiet konsiderevoli lil terzi persuni u dan ukoll kif jirrizulta wkoll minn diversi messaġġi (sms) li kienu jirċievu fuq il-mobile phones tagħhom, bi qliegħ ta' flus enormi għalihom.

L-akkużati ma kienux liċenzjati skont il-liġi biex ibiegħu jew jittraffikaw fil-medicina ristretta u psikotropika MDMA f'Malta.

Fil-fatt in eżekuzzjoni ta' dan il-ftehim milhuq minn qabel, nhar tal-15 ta' Settembru 2008 l-akkużati ikkomunikaw ma xulxin, anke permezz ta' diversi telefonati minn fuq il-mobile phones rispettivi tagħhom sabiex dakinhar stess għal habta tas-sebgha ta' filgħaxija ikun jista jsir dan in-negozju tad-droga ecstasy hawn fuq imsemmi. Biss dak il-hin l-akkużati ftit kellhom idea li l-Pulizija kienet qegħdha ssegwi l-passi tagħhom.

Fil-fatt fil-15 ta' Settembru 2008 għall-habta tas-sebgha neqsin kwart ta' filgħaxija (18:45) diversi Uffiċjali tal-Pulizija mit-Taqsima ta' kontra d-Drogi (fosthom PS1086 Johann Micallef, PS 579 Antoine Micallef, PC1372 Alan Cutajar, WPC 127 Carmen Gauci u PC 10 Trevor Cassar Mallia) kienu jinsabu fl-inhawwi ta' Birkirkara josservaw il-movimenti tal-akkużati. Dawn innotaw li għall-habta tas-sebgha neqsin kwart ta' filgħaxija (18:45) David Tabone kien hareġ mir-residenza tiegħu u beda jsuq karozza Volkswagen Passat bajda bin-numru tar-registrazzjoni CBQ 279, fejn ftit hin wara, waqaf viċin tal-Mc Donald's f'Birkirkara fejn kien hemm l-akkużat Darren James Vella jistennih. David Tabone waqqaf il-karozza u rikkeb lil Darren James Vella u t-tnejn li

huma rhewlha lejn id-direzzjoni ta' fejn kien hemm bar jismu "Butterfly Bar" f' Birkirkara, liema bar jinsab fil-viċinanzi tal-isnack bar ġestit mill-akkużat Rio Micallef. Hemmhekk wara li stennew ftit, tfaċċa Rio Micallef li kien qed isuk karożza Volkswagen Golf bajda bin-numru tar-registrazzjoni ABG 609. Minn hemmhekk dawn iż-żewġ vetturi qalghu u rhewlha wara xulxin lejn id-direzzjoni ta' Triq il-Knisja l-Qadima f' Birkirkara u ġibdu lejn wesgħa li tiżbokka wkoll minn Triq F. Zahra f' Birkirkara.

Meta waslu fi Triq il-Knisja l-Qadima f' Birkirkara, dawn ipparkjaw il-karożzi rispettivi tagħhom viċin tal-entratura komuni għal garages li hemm fi Triq il-Knisja l-Qadima, iżda ftit il-bogħod minn xulxin. David Tabone u Darren James Vella niżlu mill-karożza misjuqa minn David Tabone u resqu fl-entratura tal-garages. Dak il-hin, David Tabone kien qiegħed iġorr basket iswed. Rio Micallef niżel mill-vettura tiegħu u rhielha lejn id-direzzjoni tal-entratura tal-garages hawn fuq imsemmija. Taht van kulur orangjo bl-abjad tal-marka Fiat bin-numri tar-registrazzjoni JQZ 143 (tad-ditta TNT) li kien ipparkjat viċin hafna ta' din l-entratura quddiem residenza biswit din l-entratura (aktar l-isfel magħruf bħala il-"van Fiat").

Fil-fatt hekk kif Rio Micallef kien riesaq lejn l-entratura tal-garages hawn fuq imsemmija huwa għadda minn quddiem dan il-van Fiat. F' dak il-mument, Rio Micallef intebah li kien hemm il-Pulizija, tbaxxa quddiem dan il-van Fiat u ħarab jiġri minn fuq dak il-post. Huwa ġie mwissi biex jieqaf mill-Pulizija li kienu fuq il-post u fil-fatt wara li xi Uffiċjali tal-Pulizija ġrew warajh huwa ġie arrestat ftit bogħod minn fejn kien deher jitbaxxa.

Pulizija ohra li kienu f' dik il-parti tat-triq marru wkoll fuq David Tabone u Darren James Vella u dawn ġew arrestati. Fil-fatt David Tabone instab li kien qiegħed iġorr basket iswed li fih kien hemm disat elef tliet mija u tletin Euro (€9330) fi flus kontanti kif ukoll miżien elettroniku. Fil-fatt minn stħarriġ li sar wara minn espert mahtur mill-Qorti irriżulta li fuq dan il-miżien kien hemm traċċi tad-droga ecstasy kif ukoll tad-droga kokajina. Apparti minn hekk mill-post fejn Rio Micallef deher jitbaxxa u ċioe minn quddiem il-van Fiat bejn taht il-bumber tal-van u l-bankina, il-Pulizija elevat basket tal-plastic żgħir abjad u ftit il-bogħod mill-basket, iżda aktar il-ġewwa taht il-van Fiat, sabet ukoll żewġt iċwieviet b'keychain safra. F' dan il-basket l-abjad li nstab taht il-bumber tal-van Fiat il-Pulizija sabet maħżuna f'żewġ boroż tal-plastic għadd ta' pilloli bojod li wara li dawn ġew mghoddija lill-espert mahtur mill-Qorti għall-analiżi tiegħu irriżulta li dawn kienu pilloli tal-MDMA (ċioe' droga ecstasy) f'ammont ta' elf disa mija u erbghin (1940) wahda li fuq is-suk miftuh kienu jġibu l-prezz ta' tmintax il-elf, sitt mija erbgha u ghoxrin Euro (€18,624).

Is-sustanza MDMA (*ecstasy*) hija kontrollata bil-ligi taht it-Tielet Skeda, Parti A, tal-Kapitolu 31 tal-Liġijiet ta' Malta. Is-Sustanza MDMA hija klassifikata bħala medicina ristretta u psikotropika msemmija fl-Ewwel Skeda li tinsab mar-Regolamenti dwar il-Kontroll tal-Mediċini u fit-Tielet Skeda li tinsab mal-Ordinanza dwar il-Professjoni Medika u l-Professjonijiet li Għandhom x'Jaqsu Magħha.

Il-Konsegwenzi :-

Illi b'għemilhom, l-imsemmija akkużati Rio Micallef, David Tabone u Darren James Vella saru ħatja talli fil-15 ta' Settembru 2008 u fil-ġranet u ġimghat preċedenti assoċjaw ruħhom ma' xi persuna jew persuni oħra f'Malta jew barra minn Malta sabiex ibiġhu jew jittraffikaw medicina f'Malta, kontra d-disposizzjonijiet tal-Ordinanza dwar il-Professjoni Medika u l-Professjonijiet li Għandhom x'Jaqsmu Magħha, jew ippromovew, ikkostitwew, organizzaw jew iffinanzjaw l-assocjazzjoni.

Illi b'sentenza tal-Qorti tal-Maġistrati (Malta) bħala qorti ta' ġudikatura kriminali fl-ismijiet "Il-Pulizija vs. Rio Micallef" tad-9 ta' Marzu 2006, l-akkużat Rio Micallef instab hati ta' delitt.

Illi b'sentenza tal-Qorti tal-Maġistrati (Malta) bħala qorti ta' ġudikatura kriminali fl-ismijiet "Il-Pulizija vs Darren James Vella" datata 19 t'Ottubru 2006 l-akkużat Darren James Vella kien ingħata ordni ta' probation għall-perjodu ta' tliet snin.

L-akkużi :-

Għaldaqstant l-Avukat Ġenerali fl-isem fuq imsemmi jakkuża lill-imsemmija akkużati Rio Micallef (reċidiv f'delitt), David Tabone u Darren James Vella talli saru ħatja illi fil-15 ta' Settembru 2008 u fil-ġranet u ġimghat preċedenti assoċjaw ruħhom ma' xi persuna jew persuni oħra f'Malta jew barra minn Malta sabiex ibiġhu jew jittraffikaw medicina f'Malta, kontra d-disposizzjonijiet tal-Ordinanza dwar il-Professjoni Medika u l-Professjonijiet li Għandhom x'Jaqsmu Magħha (Kap. 31), jew ippromovew, ikkostitwew, organizzaw jew iffinanzjaw l-assocjazzjoni;

U billi b'sentenza tal-Qorti tal-Maġistrati (Malta) bħala qorti ta' ġudikatura kriminali fl-ismijiet "Il-Pulizija vs. Rio Micallef" tad-9 ta' Marzu 2006, Rio Micallef instab hati ta' delitt, l-Avukat Ġenerali qiegħed jaddebita lil dan l-istess akkużat bl-addebitu tar-reċidiva.

Il-piena :-

U jitlob illi jingħamel skont il-liġi kontra l-imsemmija akkużati u illi jiġu kkundinati :-

- (a) kwantu għal Rio Micallef għall-piena ta' priġunerija għal għomru flimkien mal-piena tar-rekluzjoni għal mhux aktar minn tnax il-perjodu u multa ta' mhux inqas minn (€2329.37) elfejn tlett mija disgha u għoxrin Euro sebgha u tletin centezmi) iżda mhux iżjed minn mija u sittax il-elf, erba' mija tmienja u sittin Euro sebgha u sittin centezmi (€116,468.67) u

l-konfiska favur il-Gvern tal-oġġetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli oħra tal-persuna hekk misjuba ħatja skont dak li hemm u jintqal fl-artikoli 40A, 120A(1)(f)(1A)(1B)(2)(a)(i)(2A)(2B)(9), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha (Kap. 31), ir-regolament 2 u l-ewwel skeda tar-Regolamenti dwar il-Kontroll tal-Mediċini (Avviż Legali 22 tal-1985) u fl-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Mediċini Perikolużi, u fl-artikoli 23, 23A, 23B, 23C, 49, 50 u 533 tal-Kodici Kriminali jew għal kull piena oħra li tista' skont il-liġi tingħata għall-ħtija tal-imsemmi akkużat;

- (b) Kwantu għal David Tabone għall-piena ta' prigunerija għal għomru u multa ta' mhux inqas minn (€2329.37) elfejn tlett mija disgħa u ghoxrin Euro sebgħa u tletin ċenteżmi) iżda mhux iżjed minn mija u sittax il-elf, erba' mija tmienja u sittin Euro sebgħa u sittin ċenteżmi (€116,468.67) u l-konfiska favur il-Gvern tal-oġġetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli oħra tal-persuna hekk misjuba ħatja skont dak li hemm u jintqal fl-artikoli 40A, 120A(1)(f)(1A)(1B)(2)(a)(i)(2A)(2B)(9), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha (Kap. 31), ir-regolament 2 u l-ewwel skeda tar-Regolamenti dwar il-Kontroll tal-Mediċini (Avviż Legali 22 tal-1985) u fl-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Mediċini Perikolużi, u fl-artikoli 23, 23A, 23B, 23C, u 533 tal-Kodici Kriminali jew għal kull piena oħra li tista' skont il-liġi tingħata għall-ħtija tal-imsemmi akkużat;

- (c) Kwantu għal Darren James Vella :

- (i) għall-piena ta' prigunerija għal għomru u multa ta' mhux inqas minn (€2329.37) elfejn tlett mija disgħa u ghoxrin Euro sebgħa u tletin ċenteżmi) iżda mhux iżjed minn mija u sittax il-elf, erba' mija tmienja u sittin Euro sebgħa u sittin ċenteżmi (€116,468.67) u l-konfiska favur il-Gvern tal-oġġetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli oħra tal-persuna hekk misjuba ħatja skont dak li hemm u jintqal fl-artikoli 40A, 120A(1)(f)(1A)(1B)(2)(a)(i)(2A)(2B)(9), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha (Kap. 31), ir-regolament 2 u l-ewwel skeda tar-Regolamenti dwar il-Kontroll tal-Mediċini (Avviż Legali 22 tal-1985) u fl-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Mediċini Perikolużi u fl-artikoli 23, 23A, 23B, 23C, u 533 tal-Kodici Kriminali jew għal kull piena oħra li tista' skont il-liġi tingħata għall-ħtija tal-imsemmi akkużat;

- (ii) b'dan ukoll li fil-każ tas-sejbien ta' ħtija din il-Qorti għandha wkoll tibgħat lill-akkużat Darren James Vella quddiem il-Qorti tal-Magistrati (Malta) sabiex wara li dik

il-Qorti tkun soddisfatta bid-dikjarazzjoni ta' htija moghtija minn din l-Onorabbli Qorti dwar il-htija ulterjuri tal-akkużat, tkun tista tittratta mal-akkużat għar-reat li dwaru kienet saret l-ordni tal-probation u dan b'kull mod li setgħet tittratta lill-hati li kieku kien għadu kemm għe dikjarat hati minnha jew quddiemha ta' dak ir-reat u dan, *inter alia* ai termini tal-artikoli 2, 7, 20, 21, 22, 23, 24, 25 tal-Kapitolu 446 tal-Liġijiet ta' Malta.

IT-TIENI KAP

Il-fatti :

Illi fl-isfond tal-fatti, żminijiet u ċirkostanzi kollha għa narrati aktar il-fuq fl-ewwel Kap ta' dan l-Att t' Akkuża, u cjoe f' dawn il-Gzejjer Maltin, fil-15 ta' Settembru 2008 u fil-granet u gimghat precedenti, l-akkużat Rio Micallef (aktar l-isfel magħruf bħala l-"akkużat") iddeċieda li **jibda jmexxi, jbiegħ, jipprokura, jforni u jittraffika l-medicina psikotropika MDMA, komunement magħrufa wkoll bħala droga "ecstasy".**

Illi f' dan iż-żmien aktar il-fuq imsemmi, l-akkużat Rio Micallef u l-akkużati l-oħra David Tabone u Darren James Vella kienu jafu lil xulxin fl-akkwati ta' Birkirkara partikolarment peress li kienu jiffrekwentaw snack bar bl-isem ta' "Rio's Bar" li l-akkużat Rio Micallef kien jiġġestixxi. L-akkużati David Tabone u Darren James Vella riedu jixtru kwantita ta' droga ecstasy sabiex ikunu jistgħu jittraffikawha lil terzi persuni. Kien għalhekk li għamlu kuntatt mal-akkużat Rio Micallef, inkluż permezz tal-mobile phones tagħhom. Rio Micallef kien juża mobile phone bin-numru 7994 8466; David Tabone kien juża mobile phone bin-numru 9988 8854 u Darren James Vella kien juża mobile phone bin-numru 7980 3785. L-akkużati kienu qablu ma' xulxin li bejniethom kellu jsir negozju tad-droga ecstasy sabiex din id-droga tkun tista tiġi tkompli traffikata f' Malta.

Fil-fatt qablu li Rio Micallef kellu jipprokura, jipprovdi u jittrasporta lilhom kwantita ta' droga ecstasy f' ammont ta' madwar elf disa mija u erbgħin pillola sabiex dawn il-pilloli jiġu kkonsenjati lil David Tabone u lil Darren James Vella versu l-prezz ta' madwar disa elef tliet mija u tletin Euro (€9330) li kellhom jithalsu lil Rio Micallef minn David Tabone. Il-konsenja ta' din id-droga ecstasy kellha ssir f' garage li kien jinsab f' Birkirkara, bl-entratura tiegħu tagħti għal Triq il-Knisja l-Qadima. Eventwalment din id-droga ladarba tkun għaddiet minghand Rio Micallef għal għand David Tabone u Darren James Vella, dawn kellhom minn naha tagħhom ibighuha fi kwantitajiet konsiderevoli lil terzi persuni kif jirriżulta wkoll minn diversi messaġġi (sms) li kienu jirċievu fuq il-mobile phones tagħhom u bi qliegħ enormi għalihom.

Iżda b'xorti tajba, il-Pulizija kienet irceviet informazzjoni relatata ma' dawn l-operazzjonijiet illegali li kienu ser isiru bejniethom u bdiet issegwihom bil-mohbi. Kif l-akkużati ipparkjaw il-karozzi rispettivi tagħhom fi Triq il-Knisja l-Qadima sabiex issir il-konsenja tal-istess 1940 pillola tad-droga ecstasy maħżuna f'basket, il-Pulizija li kienu qed isegwu din l-operazzjoni marru fuqhom u arrestawhom kollha.

L-imsemmi akkużat Rio Micallef ma kienx liċenzjat skont il-ligi biex ibiegħ jew jitraffika medicina ristretta u psikotropika f'Malta. Is-sustanza MDMA (*ecstasy*) hija kontrollata bil-ligi taht it-Tielet Skeda, Parti A, tal-Kapitolu 31 tal-Ligijiet ta' Malta. Is-Sustanza MDMA hija klassifikata bhala medicina ristretta u psikotropika msemija fl-Ewwel Skeda li tinsab mar-Regolamenti dwar il-Kontroll tal-Medicini u fit-Tielet Skeda li tinsab mal-Ordinanza dwar il-Professjoni Medika u l-Professjonijiet li Ghandhom x'Jaqsu Magħha.

Il-konsegwenzi :-

Illi b'ghemilu, l-imsemmi akkużat Rio Micallef sar hati talli forna jew ipprokura, jew offra li jforni jew jipprokura l-medicina ristretta u psikotropika MDMA, komunement magħrufa wkoll bhala droga "ecstasy", lil xi persuna jew għal xi persuna, f'dawn il-Gzejjer jew x'imkien iehor, jew avża l-imsemija droga għall-bejgħ, mingħajr ma kien fil-pussess ta' awtorizzazzjoni speċjali għall-importazzjoni jew għall-esportazzjoni, jew għal manifattura, xiri, bejgħ użu jew pussess maħruġa mis-Suprintendent tas-Saħħa Pubblika skont id-disposizzjonijiet tal-Ordinanza Dwar il-Professjoni Medika u l-Professjonijiet li Ghandhom x'Jaqsu Magħha (Kap 31 tal-Ligijiet ta' Malta) u r-Regolamenti dwar il-Kontroll tal-Medicini.

Illi b'sentenza tal-Qorti tal-Magistrati (Malta) bhala qorti ta' ġudikatura kriminali fl-ismijiet "Il-Pulizija vs. Rio Micallef" tad-9 ta' Marzu 2006, l-akkużat Rio Micallef instab hati ta' delitt.

L-Akkuża: -

Għaldaqstant l-Avukat Ġenerali f'isem ir-Repubblika ta' Malta, in bazi għall-fatti narrati fil-paragrafi preċedenti u għaċ-ċirkostanzi kollha aktar il-fuq imsemija, jakkuża lill-imsemmi Rio Micallef, reċidiv f'delitt, li rrenda ruħu hati talli fil-15 ta' Settembru 2008 u fil-granet u ġimghat preċedenti, f'dawn il-Gzejjer, forna jew ipprokura, jew offra li jforni jew jipprokura l-medicina ristretta u psikotropika MDMA, komunement magħrufa wkoll bhala droga "ecstasy", lil xi persuna jew għal xi persuna, f'dawn il-Gzejjer jew x'imkien iehor, jew avża l-imsemija droga għall-bejgħ, mingħajr ma kien fil-pussess ta' awtorizzazzjoni speċjali għall-importazzjoni jew għall-esportazzjoni, jew għal manifattura, xiri, bejgħ użu jew pussess maħruġa mis-Suprintendent tas-Saħħa

Pubblika skont id-disposizzjonijiet tal-Ordinanza Dwar il-Professjoni Medika u l-Professjonijiet li Għandhom x'Jaqsma Magħha (Kap 31 tal-Liġijiet ta' Malta) u r-Regolamenti dwar il-Kontroll tal-Mediċini;

U billi b'sentenza tal-Qorti tal-Maġistrati (Malta) bħala qorti ta' ġudikatura kriminali fl-ismijiet "Il-Pulizija vs. Rio Micallef" tad-9 ta' Marzu 2006, Rio Micallef instab ħati ta' delitt, l-Avukat Ġenerali qiegħed jaddebita lil dan l-istess akkużat bl-addebitu tar-reċidiva;

Il-Piena : -

U jitlob li Rio Micallef jiġi kkundannat għall-piena ta' prigunerija għal għomru flimkien mal-piena tar-rekluzjoni għal mhux aktar minn tnax il-perjodu u multa ta' mhux inqas minn (€2329.37) elfejn tlett mija disgħa u ghoxrin Euro sebgha u tletin ċenteżmi) iżda mhux iżjed minn mija u sittax il-elf, erba' mija tmienja u sittin Euro sebgha u sittin ċenteżmi (€116,468.67) u l-konfiska favur il-Gvern tal-oġġetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli oħra tal-persuna hekk misjuba hatja skont dak li hemm u jintqal fl-artikoli 40A, 120A(1)(a)(1B)(2)(a)(i)(2A)(2B)(9), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Għandhom x'Jaqsma Magħha (Kap. 31), ir-regolamenti 2, 3, 4, 5, 11 u l-ewwel skeda tar-Regolamenti dwar il-Kontroll tal-Mediċini (Avviż Legali 22 tal-1985), u fl-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Mediċini Perikolużi u fl-artikoli 23, 23A, 23B, 23C, 49, 50 u 533 tal-Kodici Kriminali jew għal kull piena oħra li tista' skont il-liġi tingħata għall-htija tal-imsemmi akkużat.

IT-TIELET KAP

Illi fl-isfond tal-fatti, żminijiet u ċirkostanzi kollha għa narrati aktar il-fuq fl-ewwel żewġt Kapi ta' dan l-Att t' Akkuża, u ċjoe f' dawn il-Gzejjer Maltin, fil-15 ta' Settembru 2008 u fil-granet u ġimghat preċedenti, l-akkużat Rio Micallef (aktar l-isfel magħruf bħala l-"akkużat") kellu fil-pussess tiegħu numru kbir (madwar 1940) ta' pilloli li fihom kien hemm is-sustanza MDMA (aktar l-isfel magħrufa bħala id-droga *ecstasy*).

Din id-droga kienet intiża biex tiġi konsenjata, provduta u distribwita lil żewġ persuni f' Malta bil-għan li eventwalment tiġi mibjugħa u traffikata. Fortunatament wara senjalazzjoni li kienu għaddejjin dawn attivitajiet illegali fl-inħawi ta' Birkirkara, il-Pulizija Maltija bdiet tagħmel sorveljanza fuq l-akkużati. Fil-15 ta' Settembru 2008 l-akkużat Rio Micallef ftiehem mal-akkużati l-oħra David Tabone u Darren James Vella sabiex iwaslilhom id-droga *ecstasy* sal-garage li jinsab f' qasam ta' garages bid-dhul prinċipali tagħhom fi Triq il-Knisja l-Qadima, f' Birkirkara.

Fil-fatt fil-15 ta' Settembru 2008 għall-habta tas-sebgha neqsin kwart ta' filgħaxija (18:45) diversi Uffiċjali tal-Pulizija mit-Taqsima ta' kontra d-Drogi (fosthom PS1086 Johann Micallef, PS 579 Antoine Micallef, PC1372 Alan Cutajar, WPC 127 Carmen Gauci u PC 10 Trevor Cassar Mallia) kienu jinsabu fl-inhawwi ta' Birkirkara josservaw il-movimenti tal-akkużati. Wara li ż-żewġt vetturi li fihom kienu rikbin l-akkużati rhewlha wara xulxin lejn id-direzzjoni ta Triq il-Knisja l-Qadima f'Birkirkara u għibdu lejn wesgħa li tiżbokka wkoll minn Triq F. Zahra f'Birkirkara, dawn ipparkjaw il-karozzi rispettivi tagħhom viċin tal-entrata komuni għal garages li hemm fi Triq il-Knisja l-Qadima, iżda ftit il-bogħod minn xulxin. David Tabone u Darren James Vella niżlu mill-karozza misjuqa minn David Tabone u resqu fl-entrata tal-garages. Rio Micallef niżel mill-vettura tiegħu iġorr fuqu borża bil-pilloli ecstasy u rhielha lejn id-direzzjoni tal-entrata ta' dawn il-garages.

Hekk kif Rio Micallef kien riesaq lejn l-entrata tal-garages hawn fuq imsemmija huwa għadda minn quddiem van Fiat (kulur orango bl-abjad tad-ditta TNT) li kien parkeggjat quddiem residenza biswit din l-entrata u f'dak il-mument, Rio Micallef intebah li kien hemm il-Pulizija tbaxxa quddiem dan il-van Fiat u ħarab jigri minn fuq il-post. Huwa ġie mwissi biex jieqaf mill-Pulizija li kienu fuq il-post u fil-fatt wara li xi Uffiċjali tal-Pulizija grew warajh huwa ġie arrestat ftit bogħod minn fejn kien deher jitbaxxa. Minn dak il-post fejn Rio Micallef deher jitbaxxa u ċioe minn quddiem il-van Fiat bejn taħt il-bumber tal-vettura u l-bankina, il-Pulizija elevat basket abjad u ftit aktar il-ġewwa taħt il-van sabet ukoll żewġt iċwiewet ta' garage magħquda b'keychain safra. Fil-basket l-abjad li nstab taħt il-bumber tal-van Fiat il-Pulizija sabet żewġt boroż tal-plastic li fihom kien hemm għadd ta' pilloli bojod li wara li dawn ġew mghoddija lill-espert mahtur mill-Qorti għall-analiżi tiegħu irriżulta li dawn kienu pilloli tal-MDMA (ċioe' droga ecstasy) f'ammont ta' elf disa mija u erbghin (1940) waħda li fuq is-suq miftuh kienu jgħibu l-prezz ta' tmintax il-elf, sitt mija erbgha u għoxrin Euro (€18,624).

Is-sustanza MDMA (*ecstasy*) hija kontrollata bil-ligi taħt it-Tielet Skeda, Parti A, tal-Kapitolu 31 tal-Liġijiet ta' Malta. Is-Sustanza MDMA hija klassifikata bhala medicina ristretta u psikotropika msemmija fl-Ewwel Skeda li tinsab mar-Regolamenti dwar il-Kontroll tal-Medicini u fit-Tielet Skeda li tinsab mal-Ordinanza dwar il-Professjoni Medika u l-Professjonijiet li Għandhom x'Jaqsma Magħha.

Il-Konsegwenzi :-

Illi b'għemilu, l-imsemmi Rio Micallef sar ħati talli, f'dawn il-Gzejjer Maltin, fil-15 ta' Settembru 2008 u fil-granet u ġimghat preċedenti uża jew kellu fil-pussess tiegħu medicina ristretta u psikotropika mingħajr awtorizzazzjoni speċjali bil-miktub mis-Suprintendent tas-Saħħa Pubblika; u b'dan li r-reat sar taħt tali ċirkostanzi li juru li dak il-pussess ma kienx għall-użu esklużiv tiegħu.

L-akkuża :-

Ghaldaqstant l-Avukat Ġenerali fl-isem fuq imsemmi jakkuża lill-imsemmi Rio Micallef, reċidiv f'delitt, talli fil-15 ta' Settembru 2008 u fil-ġranet u ġimghat preċedenti uża jew kellu fil-pussess tiegħu medicina ristretta u psikotropika (MDMA) komunement magħrufa wkoll bħala droga "ecstasy" mingħajr awtorizzazzjoni speċjali bil-miktub mis-Suprintendent tas-Saħħa Pubblika; u b'dan li r-reat sar taħt tali ċirkostanzi li juru li dak il-pussess ma kienx għall-użu esklussiv tiegħu;

U billi b'sentenza tal-Qorti tal-Maġistrati (Malta) bħala qorti ta' ġudikatura kriminali fl-ismijiet "Il-Pulizija vs. Rio Micallef" tad-9 ta' Marzu 2006, Rio Micallef instab hati ta' delitt, l-Avukat Ġenerali qiegħed jaddebita lil dan l-istess akkużat bl-addebitu tar-reċidiva;

Il-piena :-

U jitlob li Rio Micallef jiġi kkundannat għall-piena ta' prigunerija għal għomru flimkien mal-piena tar-rekluzjoni għal mhux aktar minn tnax il-perjodu u multa ta' mhux inqas minn (€2329.37) elfejn tlett mija disgħa u ghoxrin Euro sebgħa u tletin ċenteżmi) iżda mhux iżjed minn mija u sittax il-elf, erba' mija tmienja u sittin Euro sebgħa u sittin ċenteżmi (€116,468.67) u l-konfiska favur il-Gvern tal-oġġetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli oħra tal-persuna hekk misjuba ħatja skont dak li hemm u jintqal fl-artikoli 40A, 120A(1)(a)(1B)(2)(a)(i)(2A)(2B)(9), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Għandhom x'Jaqsmu Magħha (Kap. 31), ir-regolamenti 2, 3, 4, 5, 11 u l-ewwel skeda tar-Regolamenti dwar il-Kontroll tal-Medicini (Avviż Legali 22 tal-1985) u fl-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Medicini Perikolużi u fl-artikoli 23, 23A, 23B, 23C, 49, 50 u 533 tal-Kodici Kriminali jew għal kull piena oħra li tista' skont il-liġi tingħata għall-htija tal-imsemmi akkużat.

IR-RABA' KAP

Illi fl-isfond tal-fatti, żminijiet u ċirkostanzi kollha għa narrati aktar il-fuq, u ċjoe f'dawn il-Gzejjer Maltin, fil-15 ta' Settembru 2008 u fil-ġranet u ġimghat preċedenti, l-akkużat David Tabone (aktar l-isfel magħruf bħala l-"akkużat") kellu fil-pussess tiegħu pilloli li fihom kien hemm is-sustanza MDMA (aktar l-isfel magħrufa bħala id-droga *ecstasy*).

Illi fil-fatt kif intqal aktar il-fuq fil-Kapi preċedenti ta' dan l-Att tal-Akkuża, fil-mument li fih il-Pulizija kienu jinsabu fi Triq il-Knisja l-Qadima, Birkirkara huma arrestaw lill-akkużat David Tabone waqt li kien qiegħed fl-entrata tal-qasam ta' garages li hemm tiżbokka f'dik it-Triq. Fil-pussess tiegħu il-Pulizija sabulu basket iswed li fih, minbarra l-ammont ta' €9330, instab ukoll miżien elettroniku. Fil-fatt minn stħarriġ li sar wara minn espert mahtur mill-Qorti irrizulta li fuq dan il-miżien kien hemm traċċi tad-droga MDMA (*ecstasy*).

Apparti minn hekk l-akkużat stqarr mal-Pulizija li huwa kien jabbuża mid-droga *ecstasy* billi kien jikkonsma minn din id-droga meta jkun f'parties u fil-fatt ammetta li kien ikkonsma żewġ pilloli s-Sibt ta' qabel stess, meta kien Paceville.

Is-sustanza MDMA (*ecstasy*) hija kontrollata bil-liġi taht it-Tielet Skeda, Parti A, tal-Kapitolu 31 tal-Liġijiet ta' Malta. Is-Sustanza MDMA hija klassifikata bħala medicina ristretta u psikotropika msemmija fl-Ewwel Skeda li tinsab mar-Regolamenti dwar il-Kontroll tal-Mediċini u fit-Tielet Skeda li tinsab mal-Ordinanza dwar il-Professjoni Medika u l-Professjonijiet li Għandhom x'Jaqsma Magħha.

Il-Konsegwenzi : -

Illi b'għemilu, l-imsemmi David Tabone sar hati talli, f'dawn il-Gzejjer Maltin, fil-15 ta' Settembru 2008 u fil-ġranet u ġimghat preċedenti uża jew kellu fil-pussess tiegħu medicina ristretta u psikotropika mingħajr awtorizzazzjoni speċjali bil-miktub mis-Suprintendent tas-Saħha Pubblika.

L-akkuża : -

Għaldaqstant l-Avukat Ġenerali fl-isem fuq imsemmi jakkuża lill-imsemmi David Tabone, talli fil-15 ta' Settembru 2008 u fil-ġranet u ġimghat preċedenti uża jew kellu fil-pussess tiegħu medicina ristretta u psikotropika (MDMA) komunement magħrufa wkoll bħala droga "ecstasy" mingħajr awtorizzazzjoni speċjali bil-miktub mis-Suprintendent tas-Saħha Pubblika

Il-piena : -

U jitlob li David Tabone jiġi kkundannat għall-piena ta' priġunerija għal żmien ta' mhux inqas minn tnax-il xahar iżda mhux iżjed minn għaxar snin u multa ta' mhux inqas minn erba' mija u hamsa u sittin euro u sebgħa u tmenin ċenteżmu (465.87) iżda mhux iżjed minn tlieta u għoxrin elf mitejn u tlieta u disgħin euro u tlieta u sebgħin ċenteżmu (23,293.73) u l-konfiska favur il-Gvern tal-oġġetti kollha li dwarhom sar ir-reat skont dak li hemm u jintqal fl-artikoli 40A, 120A(1)(a)(1B)(2)(b)(ii)(2A)(2B), 120B, 121A u t-tielet skeda tal-Ordinanza dwar il-Professjoni Medika u l-Professjonijiet li Għandhom x'Jaqsu Magħha (Kap. 31), ir-regolamenti 2, 3, 4, 5, 11 u l-ewwel skeda tar-Regolamenti dwar il-Kontroll tal-Mediċini (Avviż Legali 22 tal-1985) u fl-artikoli 23, 23A, 23B, 23C u 533 tal-Kodici Kriminali jew għal kull piena oħra li tista' skont il-liġi tingħata għall-htija tal-imsemmi akkużat.

IL-HAMES KAP

Illi fl-isfond tal-fatti, żminijiet u ċirkostanzi kollha għa narrati aktar il-fuq, u ċjoe f'dawn il-Gzejjer Maltin, fil-15 ta' Settembru 2008 u fil-granet u gimgħat preċedenti, l-akkużat David Tabone (aktar l-isfel magħruf bħala l-"akkużat") kellu fil-pussess tiegħu id-droga kokajina.

Illi fil-fatt kif intqal aktar il-fuq fil-Kapi preċedenti ta' dan l-Att tal-Akkuża, fil-mument li fih il-Pulizija kienu jinsabu fi Triq il-Knisja l-Qadima, Birkirkara huma arrestaw lill-akkużat David Tabone fil-waqt li huwa kien jinsab fl-entrata tal-qasam ta' garages li hemm tiżbokka f'dik it-Triq. Waqt l-arrest, il-Pulizija sabu fil-pussess tiegħu basket iswed li fih apparti l-ammont ta' €9330 sabu wkoll miżien elettroniku. Fil-fatt minn stħarriġ li sar wara minn espert maħtur mill-Qorti irriżulta li fuq dan il-miżien kien hemm traċċi tad-droga kokajina.

Minbarra dan l-akkużat stqarr mal-Pulizija li huwa kien jabbuża mid-droga kokajina.

Id-droga kokajina hija msemmija fit-Taqsima I tal-Ewwel Skeda li tinsab mal-Ordinanza dwar il-Mediċini Perikolużi.

Il-Konsegwenzi :-

Illi b'għemilu l-imsemmi David Tabone sar hati talli kellu fil-pussess tiegħu d-droga kokajina meta ma kienx fil-pussess ta' awtorizzazzjoni għall-importazzjoni jew għall-esportazzjoni maħrug mit-Tabib Prinċipali tal-Gvern skont id-disposizzjonijiet tat-Taqsima VI tal-Ordinanza dwar il-Mediċini Perikolużi, u meta ma kienx bil-liċenza jew xort'oħra awtorizzat li jimmanifattura jew iforni id-droga msemmija, u ma kienx b'xi mod iehor bil-liċenza mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għad-

Dipartiment tas-Sahha li jkollu dik id-droga fil-pussess tiegħu, u dik id-droga ma gietx fornita lilu għall-użu tiegħu skont riċetta kif provdut fir-Regoli msemmija.

L-akkuża :-

Għaldaqstant l-Avukat Ġenerali fl-isem fuq imsemmi jakkuża lill-imsemmi David Tabone, talli fil-15 ta' Settembru 2008 u fil-ġranet u ġimghat preċedenti uża jew kellu fil-pussess tiegħu id-droga kokajina meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Prinċipali tal-Gvern skont id-disposizzjonijiet tat-Taqsima VI tal-Ordinanza dwar il-Medicini Perikolużi, u meta ma kienx bil-liċenza jew xort'ohra awtorizzat li jimmanifattura jew iforni id-droga msemmija, u ma kienx b'xi mod iehor bil-liċenza mogħtija mill-Ministru responsabbli għad-Dipartiment tas-Sahha u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għad-Dipartiment tas-Sahha li jkollu dik id-droga fil-pussess tiegħu, u dik id-droga ma gietx fornita lilu għall-użu tiegħu skont riċetta kif provdut fir-Regoli msemmija;

Il-piena :-

jitlob illi jingħamel skont il-Liġi kontra l-imsemmi akkużat u illi jiġi kkundanat għall-piena ta' priġunerija għal żmien ta' mhux inqas minn tnax-il xahar iżda mhux iżjed minn għaxar snin u multa ta' mhux inqas minn erba' mija u hamsa u sittin euro u sebġha u tmenin ċenteżmu (465.87) iżda mhux iżjed minn tlieta u għoxrin elf mitejn u tlieta u disġhin euro u tlieta u sebġhin ċenteżmu (23,293.73) u l-konfiska favur il-Gvern tal-oġġetti kollha li dwarhom sar ir-reat skont dak li hemm u jintqal fl-artikoli 9, 10(1), 12, 22(1)(a)(2)(a)(ii)(3A)(a)(b)(c)(d)(7), 24A, u 26 tal-Ordinanza dwar il-Medicini Perikolużi (Kap. 101), fir-regoli 2, 9 u 16 tar-Regoli tal-1939 għall-Kontroll Intern fuq id-Drogi Perikolużi (Notifikazzjoni tal-Gvern 292 tal-1939) u fl-artikoli 23, 23A, 23B, 23C u 533 tal-Kodiċi Kriminali jew għal kull piena ohra li tista' skont il-Liġi tingħata għall-htija tal-imsemmi akkużat.

Rat l-atti kollha processwali.

Rat il-verdett mogħti nhar il-Ħamis 3 ta' April 2025 fejn il-ġurija:

Fl-Ewwel Kap:

B'sitt voti favur u tlieta kontra, il-ġurija sabet lill-akkużat Rio Micallef **ħati** tal-akkuża migjuba fl-Ewwel Kap ta'l-att ta'l-akkuża.

B'sitt voti favur u tlieta kontra, il-ġurija sabet lill-akkużat David Tabone **ħati** tal-akkuża migjuba fl-Ewwel Kap ta'l-att ta'l-akkuża.

Bi tmien voti favur u wiehed kontra, il-ġurija sabet lill-akkużat Darren James Vella **mhux hati** tal-akkuża miġjuba fl-Ewwel Kap ta’l-att ta’l-akkuża.

Fit-tieni Kap:

B’sebgħa voti favur u tnejn kontra, il-ġurija sabet lill-akkużat Rio Micallef **hati** ta’l-akkuża miġjuba fit-Tieni Kap ta’l-att ta’l-akkuża.

Fit-Tielet Kap:

B’sebgħa voti favur u tnejn kontra, il-ġurija sabet lill-akkużat Rio Micallef **hati** ta’l-akkuża miġjuba fit-Tielet Kap ta’l-att ta’l-akkuża

Fir-Raba’ Kap

B’tmien voti favur u wiehed kontra, il-ġurija sabet lill-akkużat David Tabone **mhux hati** ta’l-akkuża miġjuba fir-raba’ Kap ta’l-Att ta’l-Akkuża.

Fil-Hames Kap

B’ tmien voti favur u wiehed kontra, il-ġurija sabet lill-akkużat David Tabone **mhux hati** ta’l-akkuża miġjuba fil-hames kap ta’l-att ta’l-akkuża.

L-addebitu tar-reċidiva

Il-ġurija b’ seba’ voti favur u tnejn kontra sabet lill-akkużat Rio Micallef **hati** ta’l-addebitu tar-reċidiva.

Għaldaqstant fid-dawl tal-verdett mogħti mill-ġurija, il-Qorti filwaqt li qed tillibera lill-akkużat Darren James Vella mill-akkuża miġjuba fil-konfront tiegħu fl-Ewwel Kap tal-att ta’l-akkuża u konsegwentment tilliberah minn kull htija u piena, u filwaqt li tillibera lill-akkużat David Tabone mill-akkużi miġjuba fil-konfront tiegħu fir-Raba’ u il-Hames Kapi ta’l-att ta’l-akkuża, wara li rat, fil-konfront ta’l-akkużati David Tabone u Rio Micallef l-artikoli 40A, 120A(1)(f)(1A)(1B)(2)(a)(i)(2A)(2B)(9), 120B, 121A u t-Tielet Skeda tal-Ordinanza dwar il-Professjoni Medika u l-Professjonijiet li Għandhom x’Jaqsmu Magħha (Kap. 31), ir-regolament 2 u l-Ewwel Skeda tar-Regolamenti dwar il-Kontroll tal-Medicini (Avviż Legali 22 tal-1985), u

fil-konfront ta' l-akkużat Rio Micallef waħdu, l-artikoli 40A, 120A(1)(a)(1B)(2)(a)(i)(2A)(2B)(9), 120B, 121A u t-Tielet Skeda tal-Ordinanza dwar il-Professjoni Medika u l-Professjonijiet li Għandhom x'Jaqsmu Magħha (Kap. 31), ir-regolamenti 2, 3, 4, 5, 11 u l-Ewwel Skeda tar-Regolamenti dwar il-Kontroll tal-Mediċini (Avviż Legali 22 tal-1985), kif ukoll l-artikolu 49 u 50 tal-Kodiċi Kriminali, issib lill-akkużat Rio Micallef hati bħala reċidiv tal-akkużi miġjuba fl-Ewwel, it-Tieni u it-Tielet Kapi tal-Att ta' l-Akkuża u ċioe':

talli fil-15 ta' Settembru 2008 u fil-ġranet u ġimghat preċedenti assoċja ruħu ma' xi persuna jew persuni oħra f'Malta jew barra minn Malta sabiex ibiegh jew jittraffika mediċina f'Malta, kontra d-disposizzjonijiet tal-Ordinanza dwar il-Professjoni Medika u l-Professjonijiet li Għandhom x'Jaqsmu Magħha (Kap. 31), jew ippromwova, ikkostitwixxa, organizza jew iffinanzja l-assocjazzjoni.

u
talli fil-15 ta' Settembru 2008 u fil-ġranet u ġimghat preċedenti, f'dawn il-Gżejjer, forna jew ipprokura, jew offra li jforni jew jipprokura l-mediċina ristretta u psikotropika MDMA, komunement magħrufa wkoll bħala droga "ecstasy", lil xi persuna jew għal xi persuna, f'dawn il-Gżejjer jew x'imkien iehor, jew avża l-imsemmija droga għall-bejgh, mingħajr ma kien fil-pussess ta' awtorizzazzjoni speċjali għall-importazzjoni jew għall-esportazzjoni, jew għal manifattura, xiri, bejgh użu jew pussess mahruġa mis-Suprintendent tas-Saħħa Pubblika skont id-disposizzjonijiet tal-Ordinanza Dwar il-Professjoni Medika u l-Professjonijiet li Għandhom x'Jaqsmu Magħha (Kap 31 tal-Liġijiet ta' Malta) u r-Regolamenti dwar il-Kontroll tal-Mediċini.

u
talli fil-15 ta' Settembru 2008 u fil-ġranet u ġimghat preċedenti uża jew kellu fil-pussess tiegħu mediċina ristretta u psikotropika (MDMA) komunement magħrufa wkoll bħala droga "ecstasy" mingħajr awtorizzazzjoni speċjali bil-miktub mis-Suprintendent tas-Saħħa Pubblika; u b'dan li r-reat sar taħt tali ċirkostanzi li juru li dak il-pussess ma kienx għall-użu esklussiv tiegħu.

U issib lil David Tabone hati ta' l-akkuża miġjuba fl-Ewwel Kap ta' l-att ta' l-akkuża u ċioe':

talli fil-15 ta' Settembru 2008 u fil-ġranet u ġimghat preċedenti assoċja ruħu ma' xi persuna jew persuni oħra f'Malta jew barra minn Malta sabiex ibiegh jew jittraffika mediċina f'Malta, kontra d-disposizzjonijiet tal-Ordinanza dwar il-Professjoni Medika u l-

**Professjonijiet li Ghandhom x'Jaqsu Magħha (Kap. 31), jew
ippromwova, ikkostitwixxa, organizza jew iffinanzja l-assoċjazzjoni.**

Illi meta giet biex tikkonsidra il-piena li għandha tiġi inflitta fuq l-akkuzati Rio Micallef u David Tabone, qieset il-fedina penali tagħhom, il-fatt illi dawn il-proċeduri ilhom pendenti sa mis-sena 2008, kif ukoll qieset ir-rapporti imhejjija mill-Uffiċjali tal-*Probation* fuq ordni tal-Qorti. Qieset ukoll is-sottomissjonijiet magħmula mill-Prosekuzzjoni u mid-difiża ta' kull wiehed mill-akkuzati. Qieset l-età tal-ħatja meta kien kommess ir-reat, il-kondotta ta' qabel tal-ħatja, il-kwantità tal-medicina involuta fir-reat u ċ-ċirkostanzi l-oħra kollha tar-reat, u tara illi l-piena ta' priġunerija għall-ghomor ma hijiex dik xierqa, ukoll għaliex l-verdett tal-ġuri ma kienx wiehed unanimu.

Illi fir-rigward tal-akkuzat Rio Micallef il-Qorti ħadet in konsiderazzjoni ir-rapport tal-Uffiċjal tal-Proabtion Maria Mifsud minn fejn jirriżulta illi miż-żmien tal-kummissjoni tar-reat l-akkuzat integra ruħu sew fis-soċjeta u huwa bniedem li igawdi minn rispett kemm fil-familja tiegħu li hija ta' support għalih, kif ukoll mill-prinċipal tiegħu fuq il-post tax-xogħol, fejn jidher illi huwa impjegat eżemplari. Jidher illi huwa ukoll rispettat fil-komunita' u dan għaliex jikkontribwixxi bit-talenti tiegħu fil-qasam tal-isport lejn iż-żagħżagħ fis-soċjeta. Dan magħdu, madankollu, kif tistqarr l-Uffiċjal tal-probation l-akkuzat irid jindirizza l-problem tal-logħob tal-ażżard li jidher li ħakmitu f'ħajtu, u allura għandu jkun analizzat l-aspett tal-vizzji kemm tad-droga kif ukoll ta' dan il-logħob tal-ażżard. Il-Qorti lanqas tista' tinjora it-trapass taż-żmien minn meta kien kommess ir-reat għalkemm dan il-fattur ma jiminizzax il-ħażin li jkun sar.

Il-Qorti trid tiqs ukoll illi l-verdett tal-ġurija ma kienx wiehed unanimu fejn fir-rigward ir-reat ta' l-assoċjazzjoni dan kien wiehed minimu ta' sitta favur u tlieta kontra, filwaqt għar-reati ta' traffikar u pussess ta' droga aggravata il-verdett lanqas ma kien wiehed unanimu iżda ta' sebgħa favur u tlieta kontra. Illi inoltre l-ġurija sabet lill-akkuzat ħati tal-addebitu tar-reċidiva fit-termini kemm ta' l-

artikolu 49, kif ukoll ta’ l-artikolu 50 tal-Kodiċi Kriminali madanakollu iż-żieda fil-piena ma hijiex waħda tassattiva, bil-Qorti tista’ tagħzel li ma tikkargax il-piena erogabbli fil-konfront tal-ġudikabbli ulterjorment. Il-Qorti tqis illi fiċ-ċirkostanzi ta’ l-każ fejn il-verdett tal-ġurija fir-rigward ta’ dan l-addebitu lanqas ma kien wieħed unanimu, l-piena ma għandhiex tiżdied ulterjorment.

Illi l-Qorti tqis ukoll illi r-reat ta’ pussess aggravat serva bħala mezz ai fini tar-reat ta’ traffikar, u kwindi ser tgħaddi biex tapplika id-disposizzjonijiet ta’ l-artikolu 17(h) tal-Kodiċi Kriminali fir-rigward.

Il-Qorti finalment hadet konjizzjoni tas-sentenzi li għamlet referenza għalihom id-difiża u ċioe’ *ir-Repubblika ta’ Malta vs Gordi Felice* (Att ta’ l-Akkuża 60/2010), *Ir-Repubblika ta’ Malta vs William Agius* (Att ta’ l-Akkuża 59/2010), *ir-Repubblika ta’ Malta vs Joseph Camilleri* (Att ta’ l-Akkuża numru 43/2010) u *Ir-Repubblika ta’ Malta vs Tony Herbert Walroud* (Att ta’ l-Akkuża 48/2009) liema sentenzi kollha kienu jitrattaw każijiet fejn l-akkużati ammettew għall-akkużi miġjuba kontra tagħhom, oltre għal fatt illi fil-konfront tagħhom kienu applikati id-disposizzjonijiet ta’ l-artikolu 29 tal-Kapitolu 101 tal-Liġijiet ta’ Malta. Kwindi għalkemm l-akkużi kienu simili, madanakollu l-Qorti ma tistax tapplika l-istess attenwanti għal dan il-każ issa taht il-lenti tagħha.

Illi fir-rigward tal-akkużat David Tebone, il-Qorti hadet ukoll in konsiderazzjoni r-rapport tal-Uffiċjal tal-Probation Noelene Cassar minn fejn jirrizulta illi f’dan it-trapass taż-żmien minn meta kien kommess ir-reat l-akkużat baqa’ vittma tal-abbuż tad-droga b’mod speċjali tad-droga *cannabis* oltre għal fatt illi ma jidhirx illi għamel sforx biex isib impjieg u jipprova jimmeljora hajtu. Jidher madanakollu illi f’dawn l-ahhar sentejn l-presenza tas-sieħba tiegħu kellha effett pożittiv fuq hajtu u qed jagħmel hiltu biex jipprova jimxi il quddiem.

Illi fir-rigward ta’ l-akkużat David Tabone, il-Qorti qieset il-fatt illi huwa kien illiberat mill-ġurija mill-akkużi miġjuba kontra tiegħu fir-Raba u il-Ħames Kapi

ta' l-att ta' l-akkuża u kien misjub ħati biss ta' l-Ewwel Kap b' verdett ta' sitt voti favur u tlieta kontra. Oltre dan il-Qorti ser tiehu in konsiderazzjoni it-trapass taż-żmien minn meta kien kommess ir-reat u li illum l-akkużat ma għadx għandu każijiet pendenti fil-qorti kontra tiegħu bl-aħħar kundanna tirreferi għas-sena 2012.

Għaldaqstant il-Qorti wara li rat u fl-artikoli 120A(2)(a)(i)(aa)(bb),(2A)(2B) tal-Kap.31 tal-Ligijiet ta' Malta u l-artikoli 22(3A)(3B)(7), 22A, 22B, 22Ċ, 22D, 22E, 27, 28, 29 u 30 tal-Ordinanza dwar il-Mediċini Perikolużi, u fl-artikoli 17(b), 17(h), u 23, 23A, 23B, 23C, u fil-konfront ta' l-akkużat Rio Micallef l-artikoli 49 u 50 tal-Kodici Kriminali, tikkundanna lill-akkużat David Tabone għal piena ta' sitt snin prigunerija u multa ta' €10,000, filwaqt li tikkundanna lill-akkużat Rio Micallef għal perijodu ta' tmien snin prigunerija u multa ta' €15,000.

Wara li rat l-artikolu 533 tal-Kodici Kriminali tikkundanna lill-akkużati David Tabone u Rio Micallef sabiex iħallsu is-somma ta' €5,358.17, rappreżentanti l-ispejjeż peritali inkorsi f' dawn il-proċeduri, billi kull wiehed iħallas l-ispejjeż inkorsi mill-espert Dr. Anthony Cutajar fir-rigward ta' tagħhom individwalment fl-ammont ta' €1576.19 kull wiehed, u ir-rimamenti somma ta' €2205.79 tinqasam in kwantu terz jithallsu mill-akkużat David Tabone fl-ammont ta' €734.26 u żewġ terzi mill-akkużat Rio Micallef fl-ammont ta' €1468.53, biex b'hekk b'kollox l-akkużat David Tabone irid iħallas is-somma ta' €2310.45 u l-akkużat Rio Micallef irid iħallas is-somma ta' €3044.72 lir-Registratur tal-Qorti.

Tordna il-konfiksa favur il-Gvern ta' Malta tal-oġġetti kollha eżebiti f' dawn il-proċeduri u ċioe' il-flus elevat mill-pussess tal-ħatja Rio Micallef u David Tabone fl-ammonti ta' €395 u €9330 rispettivament, tlett telefon ċellulari, u ċioe' id-Dokumenti MB1, MB2 u MB4 u mizien elettroniku flimkien ma' *pouch* iswed.

Tordna d-distruzzjoni tad-droga pilloli MDMA esebieti fl-atti, fl-ammont komplessiv ta' 1940 pilloli, hekk kif din is-sentenza tghaddi in ġudik.at, u dan

taht il-harsien tar-Registratur tal-Qorti Kriminali li ghandu jirredigi proċess verbal li jiddokumenta l-proċedura tad-distruzzjoni, liema dokument ghandu jigi nserit fl-atti ta' din il-kawża mhux aktar tard minn hmistax-il jum minn tali distruzzjoni

Tordna il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli ohra tal-hatja Rio Micallef u David Tabone fil-mument illi huma kienu mixlija quddiem il-Qorti bir-reati li dwarhom huma gew misjuba hatja.

Imhallef